



ВМРО-ДПМНЕ : Ковачевски да каже зошто до сега неговите функционери не го пријавиле имотот и дали ќе ги разрешат, или и тој има таен имот па молчи?

Функционерите именувани од владата, дел од аферата Тајни имоти, со месеци, а дел и со години не го пријавиле својот имот во ДКСК, односно не поднеле анкетни листови. И со тоа директно го прекршиле законот, а од институциите никој не ги санкционира.

Наместо да побара одговорност Ковачевски и неговите апологети ја пренасочуваат топката кон ДКСК, а од таму пак повикуваат да им се достават имињата.

Што прави ДКСК и зошто постои, ако некој друг треба да им каже дека 123 функционери не им доставиле анкетни листови, па сега брзаат да антидатираат и да влегуваат во незаконити дејствија.

Од друга страна што прави Ковачевски и зошто не ги разрешат? Или ќе молчи, зошто и во партијата негова молча за Броило, во кое тој беше фатен во центарот на соларен картел тежок 26 милиони евра?